

WARA LI QRAJT “SAN GWANN”

GHALL-EWWEL DARBA

Ta' MANWEL CASSAR

Kont qrajt “Raġel bil-Għaqal” kollni ħrara
Kont qrajt ftit wara wkoll “Żmien l-Ispanjoli”,
Kont qrajt “Hruq it-Tijatru” w kibset xrara
T’għoġba tal-Malti mhaddem tajjeb u għoli.

Daqshom sabiħ “San Gwann” u nghid fis-sewwa
Li qalbi seraqhieli bis-sbuhija
Ta’ ġrajja kollha nsig t’arti w ta’ ħlewwa
Li xtaqt li qatt ma tasal fit-temmija.

Romegas xebħ ta’ kemm hi kerha l-ghira
Li ghall-ghan tagħha ssib toroq mill-agħar,
Menzju urieni l-qerq ta’ liema xejra,
W għall-ġieħ, l-ġhaqal u d-dehen, Glormu Cassar.

“Mma x’żina f’Mariroż, it-tfajla ħorra,
Li f’qalbha taf l-imħabba kif issorrha?